

प्रत्याशी चयन से चुनाव प्रबंधन तक भाजपा की मैराथन बैठक, 26 तक प्रक्रिया पूरी करने पर जोर

राष्ट्रीय महामंत्री हरीश द्विवेदी बोले “नगरीय निकाय चुनावों में समय कम हैं, और काम ज्यादा; संगठन की ताकत और प्रभावी संवाद के साथ जनता के बीच जाएं कार्यकर्ता”

जयपुर (कासं)। निकाय चुनावों के लिए भाजपा ने जयपुर शहर में चुनावी तैयारियां तेज कर दी हैं। प्रत्याशी चयन से लेकर चुनाव प्रबंधन, वार्ड एवं बूथ स्तर की रणनीति, जनसंपर्क और संगठनात्मक सक्रियता को लेकर भाजपा जयपुर शहर की मैराथन कोर कमेटी एवं चुनाव प्रबंधन बैठक सोमवार को आयोजित हुई।

बैठक में राष्ट्रीय महामंत्री एवं राजस्थान चुनाव प्रभारी हरीश द्विवेदी ने 26 अगस्त तक प्रत्याशी चयन की आवश्यक प्रक्रिया पूरी करने पर जोर देते हुए कहा कि समय कम है और काम ज्यादा, इसलिए चुनावी तैयारियों में किसी स्तर पर देरी नहीं होनी चाहिए। जयपुर शहर जिलाध्यक्ष अमित गोयल की अध्यक्षता में आयोजित बैठक का शुभारंभ वंदे मातरम् एवं दीप प्रज्वलन के साथ हुआ। इस अवसर पर गोयल ने राष्ट्रीय महामंत्री एवं राजस्थान चुनाव प्रभारी हरीश द्विवेदी का दुपट्टा पहनाकर और मोर का प्रतीक चिह्न भेंट कर स्वागत किया। बैठक में प्रत्याशी चयन, चुनाव प्रबंधन, संगठनात्मक तैयारियों, वार्ड और बूथ स्तर की रणनीति, जनसंपर्क अभियान तथा चुनाव में पार्टी की जीत सुनिश्चित करने



भाजपा जयपुर शहर की मैराथन कोर कमेटी एवं चुनाव प्रबंधन बैठक सोमवार को आयोजित हुई।

को लेकर विस्तृत मंथन किया गया। द्विवेदी ने कहा कि नगर निकाय चुनाव पार्टी के लिए अत्यंत महत्वपूर्ण हैं। चुनाव प्रबंधन के लिए वरिष्ठ नेताओं और पदाधिकारियों को जो जिम्मेदारियां सौंपी गई हैं, उन्हें समयबद्ध तरीके से पूरा करना होगा। उन्होंने कहा कि प्रत्याशी चयन और चुनाव प्रबंधन की प्रक्रिया को समानांतर रूप से आगे बढ़ाया जाए। उन्होंने कहा कि चुनाव लड़ने के इच्छुक प्रत्येक कार्यकर्ता को आवेदन का अवसर मिलना चाहिए। प्राप्त आवेदनों पर मंडल अध्यक्ष, विधायक,

सांसद, जिलाध्यक्ष, प्रभारी और चयन प्रक्रिया से जुड़े पदाधिकारियों के साथ व्यापक विचार-विमर्श किया जाए। उन्होंने 26 अगस्त तक प्रत्याशी चयन से संबंधित आवश्यक प्रक्रिया पूरी करने का प्रयास करने के निर्देश दिए।

राष्ट्रीय मंत्री रोहन गुप्ता ने कहा कि मजबूत संगठन के साथ जनता तक पार्टी की बात प्रभावी ढंग से पहुंचाना चुनावी सफलता का महत्वपूर्ण आधार है। कार्यकर्ता केंद्र और शराज सरकार की जनकल्याणकारी योजनाओं तथा विकास कार्यों की जानकारी घर-घर तक पहुंचाकर जनता से सीधा संवाद

स्थापित करें। उन्होंने जमीनी जनसंपर्क के साथ मीडिया, सोशल मीडिया और डिजिटल माध्यमों पर तथ्यात्मक एवं सकारात्मक संवाद पर जोर दिया। जयपुर शहर जिलाध्यक्ष अमित गोयल ने कहा कि जयपुर भाजपा का मजबूत गढ़ रहा है और इस बार भी संगठन हर सीट पर जीत के संकल्प के साथ चुनाव मैदान में उतरेगा। उन्होंने कहा कि वार्ड, मंडल, शक्ति केंद्र और बूथ स्तर तक संगठन को सक्रिय और मजबूत करते हुए पूरी टीम चुनावी अभियान में जुटेगी। उन्होंने कहा कि प्रत्याशी चयन से लेकर

■ **जयपुर भाजपा का मजबूत गढ़, हर सीट पर जीत का लक्ष्य : गोयल**

चुनाव प्रचार, जनसंपर्क और मतदान प्रबंधन तक प्रत्येक चरण को गंभीरता से लिया जाएगा। वरिष्ठ नेतृत्व के मार्गदर्शन, प्रभावी चुनाव प्रबंधन और कार्यकर्ताओं की मेहनत के बल पर जयपुर शहर में भाजपा एक बार फिर शानदार प्रदर्शन करेगी।

मीडिया सह-प्रभारी नयन माधानी अग्रवाल ने बताया कि बैठक में राष्ट्रीय महामंत्री एवं चुनाव प्रभारी हरीश द्विवेदी, राष्ट्रीय मंत्री रोहन गुप्ता, जिलाध्यक्ष अमित गोयल, प्रदेश महामंत्री श्रवण सिंह बागडी, जयपुर सांसद मंजू शर्मा, विधायक कैलाश वर्मा, स्वामी बालमुकुंद आचार्य एवं गोपाल शर्मा, जयपुर प्रभारी प्रभुलाल सैनी, सह-प्रभारी मोतीलाल मीणा, पूर्व प्रदेश अध्यक्ष अशोक परमाणी, मोहनलाल गुप्ता, सह-प्रभारी राजेंद्र परण, जिला महामंत्री नवल्ल नाराणि्या, रेखा राठौड़ एवं राजेश तांबी सहित वरिष्ठ पदाधिकारी मौजूद थे।

युवक का अपहरण करके मारपीट करने वाले गिरफ्तार

जयपुर (कासं)। जवाहर सर्किल थाना पुलिस ने पुनर्जी रंजिश के चलते युवक का अपहरण कर मारपीट करने के मामले का 24 घंटे में खुलासा करते हुए चार आरोपियों को गिरफ्तार किया है। पुलिस ने वारदात में प्रयुक्त हुंडई आई-20 कार भी जब्त की है। आरोपियों ने करीब एक साल पुरानी कहासुनी का बदला लेने के लिए शराब के नशे में वारदात को अंजाम दिया था।

जयपुर पूर्व पुलिस उपायुक्त रंजीता शर्मा ने बताया कि 22 अगस्त की देर रात करीब एक बजे परिव्रादी जय सोनी ने रिपोर्ट दर्ज कराई थी। उसने बताया कि मालवीय नगर सेक्टर-11 में दादी के घर के पास से हरीश धनवानी, देवेश चेलानी, लोकेश उर्फ नोनु और साहिल चावला उसे जबरन कार में डालकर ले गए और रास्ते में उसके साथ मारपीट की। बाद में आरोपी उसे नंदपुरी अंडरपास के पास बदहवास हालत में छोड़कर फरार हो गए। इस मामले में जवाहर सर्किल थाने में प्रकरण दर्ज कर जांच शुरू की गई।

अतिरिक्त पुलिस उपायुक्त पारस जैन के निर्देशन, एसपी मालवीय नगर शिवदत्त के सुपरविजन और थानाधिकारी महेश चंद्र के नेतृत्व में टीम

■ **एक साल पुरानी कहासुनी का बदला लेने के लिए शराब के नशे में वारदात को अंजाम दिया**

गठित की गई। उप निरीक्षक श्यामप्रकाश की टीम ने घटनास्थल और आसपास के सीसीटीवी कैमरों की फुटेज खंगाली। पुलिस से बचने के लिए आरोपी लगातार ठिकाने बदल रहे थे। तकनीकी जानकारी और मुखबिर तंत्र के आधार पर पुलिस ने दबिश देकर हरीश धनवानी (32), लोकेश लालवानी उर्फ नोनु (26), साहिल चावला (27) और दिवेश कुमार चेलानी (24) गिरफ्तार किया। पूछताछ में सामने आया कि करीब एक साल पहले मुख्य आरोपी हरीश धनवानी की जय सोनी से कहासुनी और गाली-गलौज हुई थी। तभी से आरोपी उससे बदला लेने की फिराक में थे। 22 अगस्त की रात चारों ने पहले शराब पी और इसके बाद जय सोनी को कार में अगवा कर उसके साथ मारपीट की। पुलिस के अनुसार मुख्य आरोपी हरीश धनवानी के खिलाफ जवाहर सर्किल थाने में पूर्व में भी आपराधिक मामला दर्ज है।

जयपुर/दिल्ली। चातुर्मास 2027 के लिए दिल्ली स्थित ऋषभ विहार जैन मंदिर में विराजमान आचार्य पट्टाचार्य विशुद्ध सागर महाराज ससंध के दर्शन एवं वंदन के लिए जयपुर से बड़ी संख्या में श्रद्धालु व समाजजन दिल्ली पहुंचे। इस अवसर पर जयपुर के अधिकांश जैन मंदिरों एवं संस्थाओं के प्रतिनिधि भी उपस्थित रहे।

बसो एवं निजी कारों से दिल्ली पहुंचे जैन धर्मावलंबियों ने आचार्य-श्री के चरणों में श्रीफल समर्पित कर चातुर्मास 2027 जयपुर में करने की प्रार्थना की। समाज के प्रतिनिधियों ने मन, वचन एवं कायापूर्वक गुरुवर ससंध के चरणों में श्रद्धालु के विभिन्न मंदिरों एवं संस्थाओं की ओर से श्रीफल अर्पित करते हुए धर्मवृद्धि एवं समाज के आध्यात्मिक कल्याण के लिए आगामी चातुर्मास जैन धर्म नगरी जयपुर में करने का निवेदन किया। यह जानकारी आचार्य संध के परम अनुयायी मनोज-कविता झाँझरी ने दी है। उन्होंने बताया कि आचार्य विशुद्ध सागर महाराज ससंध ने अब तक लगभग 2 लाख किलोमीटर की पदयात्रा कर पूरे देश में जैन धर्म का संदेश पहुंचाया है। उनके द्वारा 250 से अधिक ग्रंथों का लेखन किया जा चुका है तथा 160 से



अधिक पंचकल्याणक प्रतिष्ठा महोत्सव संपन्न कराए जा चुके हैं। आचार्य विशुद्ध सागर महाराज ने जैन धर्म की प्रभावना देशभर में की है और अब तक 73 मुनियों को दीक्षा प्रदान कर चुके हैं। इस अवसर पर आचार्य श्री ने श्रद्धालुओं को कहा कि सुखद जीवन जीना है तो किसी से ईर्ष्या नहीं करनी चाहिए और ईर्ष्यालुओं से अपनी आत्मा की रक्षा करनी चाहिए। ईर्ष्या और अग्नि के प्रेम-भौना बोहरा, सुरेंद्र-सुलोचना मोदी, संजय-बबीता पाटनी, पवन बज्र, शांति काला, सुधीर अजमेरा, पंडित सनत कुमार जैन, पंडित प्रद्युम्न शास्त्री, नोतु, शकुंतला एवं संजय पंसारि, राजेन्द्र पापडीवाल, जितेंद्र निमोडिया, संजय जैन, सुरेश प्रकाश अजमेरा सहित अनेक श्रद्धालुओं ने एक स्वर में आचार्य श्री से जयपुर में चातुर्मास करने की विनती की।

कर्म का फल भोगना पड़ेगा।

चातुर्मास 2027 के लिए विनय निवेदन के लिए आचार्य श्री के अनुयायी मनोज-कविता झाँझरी, राजेंद्र सेठी, प्रमेश-बीणा बोहरा, सुरेंद्र-सुलोचना मोदी, संजय-बबीता पाटनी, पवन बज्र, शांति काला, सुधीर अजमेरा, पंडित सनत कुमार जैन, पंडित प्रद्युम्न शास्त्री, नोतु, शकुंतला एवं संजय पंसारि, राजेन्द्र पापडीवाल, जितेंद्र निमोडिया, संजय जैन, सुरेश प्रकाश अजमेरा सहित अनेक श्रद्धालुओं ने एक स्वर में आचार्य श्री से जयपुर में चातुर्मास करने की विनती की।

सवर्ण मुद्दों पर खामोश जनप्रतिनिधियों को चुनाव में वोट नहीं : सुनील उदेईया

राष्ट्रीय सवर्ण दल भी निकाय चुनाव में उतारेगा उम्मीदवार

जयपुर । राष्ट्रीय सवर्ण दल के नवनि्युक्त राष्ट्रीय उपाध्यक्ष एवं राजस्थान प्रभारी सुनील उदेईया ने सोमवार को जयपुर में प्रेसवार्ता कर सवर्ण समाज के राजनैतिक, सामाजिक और आर्थिक मुद्दों को लेकर निर्णायक संघर्ष का ऐलान किया। उन्होंने कहा कि सवर्ण समाज के मुद्दों पर खामोश रहने वाले जनप्रतिनिधियों को अब वोट नहीं दिया जाएगा। पार्टी निकाय चुनाव से राजनीतिक अभियान की शुरुआत करते हुए युवा और जेन-जी वर्ग के अधिवक्ता, डॉक्टर, सीए सहित अन्य योग्य लोगों को जनप्रतिनिधि के रूप में तैयार करेंगी।

उदेईया ने आरोप लगाया कि

आजादी के बाद से सवर्ण समाज को राजनीतिक, सामाजिक और आर्थिक रूप से उपेक्षित किया गया है। उन्होंने कहा कि सवर्ण समाज के बच्चों को वित्तीय एवं सामाजिक योजनाओं का पर्याप्त लाभ नहीं मिल रहा है और मेधावी विद्यार्थियों के साथ अवसरों को लेकर अन्याय हो रहा है। उन्होंने आरक्षण व्यवस्था, एससी-एसटी एक्ट तथा यूजीसी से जुड़े प्रावधानों पर भी सवाल उठाते हुए इनमें बदलाव की मांग की।

उन्होंने कहा कि सवर्ण समाज के मुद्दों को लेकर सड़क से सदन तक लड़ाई लड़ी जाएगी। जिन क्षेत्रों में सवर्ण समाज का उम्मीदवार नहीं होगा, वहां पार्टी नोटा अथवा सभी

राजनीतिक दलों के बहिष्कार की अपील करेगी। उदेईया ने कहा कि लंबे समय से सवर्ण समाज के नाम पर मिले राजनीतिक समर्थन के बावजूद उसके मुद्दों पर सत्ता पक्ष और विपक्ष दोनों की चुपपी अब स्वीकार नहीं की जाएगी। इस मौके पर राष्ट्रीय सवर्ण दल के प्रदेश अध्यक्ष मूलचंद अग्रवाल, प्रदेश संयोजक बेनी प्रसाद लाटा, प्रदेश प्रभारी सुरेशचंद्र शर्मा, संरक्षक देशबंधु जोशी सहित विभिन्न सामाजिक संगठनों के पदाधिकारी मौजूद रहे। इस अवसर पर जितेंद्र मिश्रा को जयपुर जिलाध्यक्ष, विजय बागड़ा को महामंत्री और देवेंद्र शर्मा को प्रदेश चुनाव महामंत्री नियुक्त किया गया।

लोक अदालत ने लगाया एसबीआई पर हर्जाना

जयपुर । स्थायी लोक अदालत ने राशि खाते से कटने के बावजूद बिजली का बिल जमा नहीं होने को सेवा दोष माना है। इसके साथ ही अदालत ने एसबीआई बैंक पर 32 हजार रुपए का हर्जाना लगाया है। इसके साथ ही अदालत ने काटी गई राशि भी ब्याज सहित लौटाने के आदेश दिए हैं। अदालत ने यह आदेश प्रमोन्न कुमार तोमर के परिवार पर दिए। परिवार में कहा गया कि उसने 22 अप्रैल, 2022 को भीम ऐप के जरिए 4507 रुपए के बिजली का भुगतान किया था। इस दौरान बैंक खाते से राशि तुरंत कट गई, लेकिन टांजेक्शन में स्टेट्स फेल दिखाई दिया। तय समय में भी जब रिवैंड नहीं आया तो परिव्रादी ने जयपुर डिस्कॉम में संपर्क किया। वहां उसे पता चला कि उन्हें कोई भुगतान प्राप्त नहीं हुआ है। इसके चलते बिल जमा की अंतिम तिथि निकल गई और उसे विलंब शुल्क 83 रू. चुकाने पड़े।

फंगस लगे फल और गंदगी के बीच बन रहा था जूस

जयपुर । ‘शुद्ध आहार-मिलावट पर वार’ अभियान के तहत खाद्य सुरक्षा विभाग ने झोटावाड़ा क्षेत्र में कार्रवाई करते हुए गंभीर स्वच्छता कमियां मिलने पर जूस निर्माण इकाई का संचालन तत्काल बंद करवा दिया।

अभिहित अधिकारी जयपुर प्रथम डॉ. रवि शेखावत ने बताया कि मैसर्स नारायण कैंटर/प्रेरणा शर्मा, प्लॉट नंबर-3, कल्याण कुंज, कांटा चौड़ाहा, कालवाड़ रोड, झोटावाड़ा का निरीक्षण किया। जहां निरीक्षण में खाद्य निर्माण क्षेत्र में साफ-सफाई का अभाव मिला। परिसर में मच्छर और कीड़े मौजूद थे, जबकि फंगस और कीड़े लगे फल जूस बनाने के लिए रखे हुए थे। निर्माण इकाई में सोलन, नमी और बारिश के पानी की समस्या भी मिली। भंडारण एवं निर्माण क्षेत्र में गंदगी, टूटे फर्श व दीवारों तथा फंगस पाए गए, जिससे खाद्य पदार्थ दूषित होने की आशंका थी। खाद्य पदार्थों

शराब की दुकानें रात 11 बजे तक खोलने की मांग

राजधानी जयपुर में शराब ठेकेदारों ने किया प्रदर्शन



आबकारी नीति और शराब कारोबार से जुड़ी मांगों को लेकर प्रदेशभर के शराब ठेकेदार सोमवार को जयपुर के शहीद स्मारक पर जुटे और विरोध प्रदर्शन किया।

-कार्यालय संवाददाता-

जयपुर । आबकारी नीति और शराब कारोबार से जुड़ी मांगों को लेकर प्रदेशभर के शराब ठेकेदार सोमवार को जयपुर के शहीद स्मारक पर जुटे और विरोध प्रदर्शन किया।

लिकर कॉन्ट्रेक्टर यूनियन के बैनर तले हुए प्रदर्शन में सैकड़ों ठेकेदार शामिल हुए। ठेकेदारों ने शराब की दुकानों को रात 11 बजे तक खोलने की अनुमति देने सहित आबकारी व्यवस्था में बदलाव की मांग उठाई। यूनियन के प्रदेश अध्यक्ष पंकज धनखड़ ने कहा कि ठेकेदारों पर शराब की निर्धारित गारंटी पूरी करने का दबाव बनाया जा रहा है, लेकिन बिब्री के लिए पर्याप्त समय नहीं दिया जा रहा। ऐसे में सरकार को ठेकेदारों के साथ तत्काल बातचीत कर समस्याओं का समाधान

निकालना चाहिए। ठेकेदारों का कहना है कि मौजूदा समय सीमा में शराब की बिब्री प्रभावित हो रही है और गारंटी पूरी करना मुश्किल हो रहा है। उन्होंने दुकानों का संचालन समय बढ़ाकर रात 11 बजे तक करने की मांग की।

उनका तर्क है कि जब सरकार गारंटी पूरी करने का दबाव बना रही है तो बिब्री के लिए पर्याप्त समय भी उपलब्ध कराया जाना चाहिए। यूनियन ने शराब कंपनियों की ओर से ठेकेदारों पर बनाए जा रहे दबाव का मुद्दा भी उठाया। आरोप लगाया गया कि कम मांग वाली शराब भी ठेकेदारों को उठाने के लिए मजबूर किया जा रहा है। विभाग की ओर से हर महीने शराब उठाने का लक्ष्य दिए जाने और लक्ष्य पूरा नहीं होने पर अगले महीने 150 प्रतिशत तक उठाव का दबाव बनाए जाने की बात

कही गई। ठेकेदारों ने शराब उठाव पर लगे सभी प्रकार के राइडर हटाने की मांग की। ठेकेदारों ने गारंटी व्यवस्था को मासिक के बजाय तीन माह की करने की मांग की। यूनियन का कहना है कि शराब की बिब्री पूरे साल एक जैसी नहीं रहती और इसमें लगातार उतार-चढ़ाव होता है। ऐसे में त्रैमासिक गारंटी व्यवस्था ठेकेदारों के लिए अधिक व्यावहारिक होगी। यूनियन ने मांगों पर सुनवाई नहीं होने की स्थिति में ज़ीरो बिलिंग करने और इसके बाद प्रदेशभर में शराब की दुकानें बंद करने की चेतावनी दी। प्रदर्शन के दौरान ठेकेदारों ने सरकार को राजनीतिक चेतावनी भी दी। उन्होंने कहा कि यदि उनकी मांगों की अनदेखी की गई तो आगामी निकाय चुनाव में इसके राजनीतिक परिणाम भुगतने पड़ सकते हैं।

सार-समाचार

फूलों से भगवान भोलेनाथ का भव्य शृंगार



जयपुर । अजमेर रोड स्थित विद्युत नगर में श्री सिद्धेश्वर महादेव मंदिर में श्रावण मास के अंतिम सोमवार पर भगवान भोलेनाथ की फूलों की भव्य झांकी सजाई गई। इस अवसर पर मोहल्ले की महिलाओं द्वारा नृत्य के साथ प्रभु के भजनों की मनमोहक प्रस्तुति दी गई। साथ ही प्रभु का राजभोग एवं प्रसादी भी वितरित की गई। वहीं दूसरी ओर कालवाड़ रोड झोटावाड़ा स्थित शिवपुरी कॉलोनी के मंदिर में श्रद्धालुओं ने भगवान भोलेनाथ का दिव्य शृंगार किया। यह जानकारी लोकेश उपाध्याय ने साझा की।

रिटायर्ड पुलिसकर्मियों की बैठक



जयपुर । वैशाली नगर में गांधी पथ स्थित मान पैलेस रिसोर्ट में राजस्थान पुलिस से सेवानिवृत्त अधिकारियों व कार्मिकों की विभिन्न समस्याओं के समाधान के लिये संचालित राजस्थान सेवानिवृत्त पुलिस कल्याण संस्थान की प्रदेश स्तरीय बैठक हुई। इसमें विभिन्न सभाग व जिलों के अध्यक्षों समेत जयपुर महानगर की कार्यकारिणी के लगभग 150 से भी अधिक पदाधिकारी शामिल हुए। मीटिंग में मुख्य संरक्षक से.नि. जसवंत सम्पत राम, से.नि. पी. के. तिवाड़ी , प्रांतीय सचिव सुखदेव व्यास, जयपुर महानगर अध्यक्ष मोहन लाल दादरवाल सचिव लाल बहादुर सहित कई पदाधिकारी जुटे।

अज्ञात मृतक के परिजनों की तलाश



जयपुर (कासं)। विधायकगोपी थाना पुलिस अज्ञात मृतक के परिजनों की तलाश में जुटी है। थानाधिकारी ने बताया कि 18 अगस्त को शाम 5:42 बजे एम.आई.रोड पर आकाशवाणी के सामने फुटपाथ पर एक युवक अचेत हातत में पड़ा मिला। पुलिस ने उसे तत्काल सवाई मानसिंह अस्पताल पहुंचाया, जहां डॉक्टर्स ने युवक को मृत घोषित कर दिया। मृत युवक की उम्र करीब

45 वर्ष है, उसके पास कोई पहचान दस्तावेज नहीं मिला। पुलिस ने शव को सवाई मानसिंह अस्पताल के मुर्दाघर में रखवाया है, मृतक के परिजनों की तलाश की जा रही है।

एक दवा विक्रेता का लाइसेंस निरस्त

जयपुर । चिकित्सा विभाग की प्रमुख शासन सचिव गायत्री राठौड़ ने बताया कि गंभीर अनियमितताएं पाए जाने पर एक औषधि लाइसेंस तत्काल प्रभाव से निरस्त तथा चार लाइसेंस निर्धारित अवधि के लिए निलंबित किए गए हैं। उन्होंने बताया कि आमजन को गुणवत्तापूर्ण एवं सुरक्षित दवाइयों उपलब्ध कराने तथा दवा बिब्री में निर्धारित नियमों की पालना सुनिश्चित करने के लिए औषधि विभाग द्वारा जयपुर में विभिन्न औषधि प्रतिष्ठानों के निरीक्षण कर सख्त कार्रवाई की गई। ड्रग कमिश्नर डॉ. टी. शुभमंगला एवं ड्रग कंट्रोलर अजय फाटक के निर्देशन में यह कार्रवाई की गई। औषधि नियंत्रण अधिकारी जयपुर मदन मोहन सिंहल ने पुलिस थाना सांगानेर सदर की टीम के साथ विभिन्न प्रतिष्ठानों का निरीक्षण किया। निरीक्षण के दौरान औषधियों के बिब्री अभिलेख, अनुसूची एच एवं एच-1 सहित निर्धारित औषधियों के रिकॉर्ड, बिब्री बिल, स्टॉक रिजिस्टर, फार्मासिस्ट की उपस्थिति एवं अन्य वैधानिक दस्तावेजों की जांच की गई। निरीक्षण में गंभीर अनियमितताएं मिलने पर संबंधित लाइसेंसधारियों को कारण बताओ नोटिस जारी कर पक्ष प्रस्तुत करने का अवसर दिया गया। जवाब एवं निरीक्षण में प्रमाणित अनियमितताओं के परीक्षण के बाद नियमानुसार कार्रवाई की गई। श्री श्याम मेडिकोज गोविंदपुरा, सांगानेर का औषधि औषजापत्र गंभीर अनियमितताओं, रिकॉर्ड संधारण में कमी तथा आवश्यक बिब्री बिल एवं रिकॉर्ड प्रस्तुत नहीं करने के कारण तत्काल प्रभाव से निरस्त किया गया। अधि मेडिकल एंड जनरल स्टोर, टॉक रोड, गोनेर मोड का लाइसेंस 21 दिवस के लिए निलंबित किया गया। देवेश मेडिकल एजेंसी, सुमन विहार, वाटिका रोड का लाइसेंस 14 दिवस के लिए निलंबित किया गया।

